



सायबर गुन्हेगारीच्या वाढत्या घटनांना आळा घालण्यासाठी “सायबर वॉरियर्स” नावाने ओळखल्या जाणाऱ्या तरुणांनी एक वेगळाच उपक्रम राबवला आहे. आजवर त्यांनी तब्बल ५० हजार नागरिकांपर्यंत सायबर सुरक्षिततेचा संदेश पोहोचवून त्यांना सावध केले आहे. विशेष म्हणजे मावळ आणि पिंपरी-चिंचवड परिसरात या सायबर योद्ध्यांनी आतापर्यंत ६५ सायबर गुन्ह्यांचे निराकरण करून पीडितांचे लाखो रुपये वाचवले आहेत.

डिजिटल युगात ऑनलाइन फसवणूक, बँकिंग फ्रॉड, फिशिंग, बनावट कॉल्स आणि सोशल मीडियावरील घोटाळे यामध्ये झपाट्याने वाढ होत आहे. या पार्श्वभूमीवर प्रज्ञा कॉलेज ऑफ कॉमर्स अँड कॉम्प्युटर स्टडीज यांनी क्विक हील फाउंडेशनच्या “सायबर शिक्षा फॉर सायबर सुरक्षा” या उपक्रमाच्या माध्यमातून गेली दोन वर्षे व्यापक सायबर जनजागृती मोहीम राबवली आहे.

